

مَنْصِبِ صَحَابِهِ رَضَا

اذا جاءك المنفقون قالوا شهد انك لرسول الله يعلم انك لرسوله والله يشهد ان المنفقين لكذوبون (المنافقون)
(ترجمہ) جب آپ کے پاس منافق آتے ہیں کہ ہم گواہی دیتے ہیں کہ آپ بیک اللہ کے رسول ہیں تو اللہ تعالیٰ کو تو یہ معلوم ہے کہ آپ اس کے رسول ہیں لیکن اللہ تعالیٰ اس کی گواہی بھی دیتا ہے کہ منافق جھوٹے ہیں

۲۔ فان امنومثل ما لمنتهم به فقد اهتدوا وان تولوا فانما هم في شقاق فسيكفيكمهم الله وهو السميع العليم (البقرہ)
(ترجمہ) اے اصحاب رسول! اگر یہود نصاریٰ تمہاری طرح ایمان لے آئیں تو وہ یقیناً حدایت پائیں گے اور اگر وہ منہ موڑ جائیں تو پھر وہی ضد پر ہیں سوائے نبی کے آپ کی طرف سے اللہ انکو کافی ہے اور وہ سننے والا اور جاننے والا ہے اس آیت میں بھی اس حقیقت کا بیان ہے کہ صحابہ کرام کا ایمان باقی امت کے لیے ”معیار حق“ ہے

۳۔ والسابقون الاحلون من المهاجرين والانصار والذين اتبعوهم باحسان رضی اللہ عنہم فوضوا عنہم (التوبہ)
(ترجمہ) اور جو مهاجرین و انصار میں سے سابق و مقدم ہیں اور جتنے لوگوں نے نیک کرداری میں ان کی پیروی کی اور اللہ ان سب سے راضی ہوا اور وہ سب اس سے راضی ہوئے

اس آیت کریمہ کی تفسیر میں متعدد وجوہ بیان کیے گئے ہیں ایک قول یہ ہے کہ مهاجرین کے دو گروہ ہیں ایک ”السابقون الاولون“ کا یعنی وہ حضرات جو کہ ہجرت مدینہ سے قبل مشرف بہ اسلام ہوئے اور دوسرا گروہ جو کہ ان حضرات کا متبع ہے اور اسی طرح انصار کے بھی دو گروہ ہیں ایک ”السابقون الاولون“ کا یعنی وہ حضرات جو کہ بیعت عقبہ اولیٰ ثانیہ کے وقت اور حضرت ابوذرہ مسعب بن عمیر رضی اللہ عنہ کے ہاتھ پر مشرف بہ اسلام ہوئے اور دوسرا گروہ وہ جو ان کا متبع ہے اس تفسیر کے مطابق اس آیت کریمہ میں صحابہ کرام کے چار انواع کا تذکرہ ہے ”والسابقون الاولون من المهاجرين والانصار“ میں دو کا ذکر ہے اور ”والذين اتبعوهم“ میں بھی دو کا ذکر ہے اب اس تفسیر کے مطابق صحابہ کے ”معیار حق“ ہونے کے مطلوب پر اس طرح استدلال کیا جائے گا کہ جب ”السابقون الاولون“ اپنے متبعین صحابہ کلمے متبوع او متعبداء ہیں اور ان کی اتباع کی وجہ سے ان کو خدائے قدوس کی رضا اور خوشنودی جیسا انعام حاصل ہوا ہے تو ظاہر ہے کہ یہی گروہ بعد میں آیات امت کیلئے بطریق اولیٰ متبوع اور مقتدا ہو گا علم اصول فقہ کی اصطلاح کے مطابق آیت سے یہ استدلال اپنے مطلوب پر بطریق ولایت النص کے ہے درج بالا تفسیر کی طرف اشارہ کرتے ہوئے علامہ ابو الفضل شہاب الدین السید محمود الألووسی المتوفی ۱۳۷۰ھ اپنی مشہور تفسیر روح المعانی فی تفسیر القرآن العظیم والوسع الثانی ”میں مهاجرین سابقین کے متعلق کہتے ہیں

هم الذين اسلموا قبل الهجرة

یعنی وہ حضرات جو کہ ہجرت مدینہ سے قبل مسلمان ہوئے اور انصار سابقین کا مصداق بیان کرتے ہوئے فرماتے ہیں

اهل بيعة العقبة الاولى وكانت في سنة احدى عشر وكانوا من اهل بيعة سبعة نفر واهل بيعة الثانية وكانت في سنة اثنتي عشر وكانوا سبعين رجلا وامرنتين والذين اسلموا حين جاءهم من قبل رسول الله صلى الله عليه وسلم ابو راره مصعب بن عمير بن هاشم عهنا من قدارسله عليه الصلاة والسلام مع اهل العقبة الثانية يعرئهم القرآن يفقههم الدين

(ترجمہ) وہ حضرات جو بیعت عقبہ اولیٰ کے وقت مسلمان ہوئے تھے اور یہ واقعہ بعثت نبوی سے گیارہویں سال میں ہوا تھا اور یہ حضرات سات اشخاص تھے اور وہ حضرات جو بیعت ثانیہ کے وقت مسلمان ہوئے تھے اور یہ واقعہ بعثت نبوی سے بارہویں سال میں ہوا تھا اور یہ حضرات ستر مرد اور دو عورتیں تھیں اور وہ حضرات جو کہ حضرت ابزرارہ سعید بن عبد رضی اللہ عنہ کے ہاتھ پر مشرف باسلام ہوئے اور یہ نبی کریم صلی اللہ علیہ والہ وسلم کی طرف سے بیعت عقبہ ثانیہ والے حضرات کے ساتھ مدینہ میں آئے تھے تاکہ ان لوگوں کو قرآن کی تعلیم دیں اور دین سمجھائیں۔

اور "والذین اتبعوہم باحسان" کی تفسیر کرتے ہوئے لکھتے ہیں

فہم الاول حقون لسابقین من الغریبین

مجاہد اور انصار کے سابقین کو لاحق ہونے والے افراد

اور اس آیت کی دوسری تفسیر یہ ہے کہ "والسابقون الاولون من المهاجرین والانصار" سے تمام صحابہ مراد ہیں اور "والذین اتبعوہم باحسان" سے مراد بعد میں آنے والی امت کے افراد ہیں اس تفسیر کے مطابق صحابہ کے "معیار حق" ہونے کا مقصد بالکل ہی واضح ہے کیونکہ اس آیت سے ثابت ہوتا ہے کہ بعد میں آنے والی امت کے افراد کیلئے صحابہ کی اتباع کی وجہ سے اللہ تعالیٰ کی رضا اور اس کی خوشنودی حاصل ہوگی یہ حکم تب ہی صحیح ہو سکتا ہے کہ صحابہ معیار حق ہوں کیونکہ غلط معیار کی اتباع پر خداوند قدوس کی خوشنودی حاصل نہیں ہوتی بلکہ اس کی وجہ سے انسان غضب ایزدی کا مستحق ہو جاتا ہے اس تفسیر کی طرف اشارہ کرتے ہوئے علامہ بغدادی مرحوم کہتے ہیں

والذین اتبعوہم بالایمان والطاعت الی یوم القیامت فالمراد بالسابقین جمیع المهاجرین والانصار رضی اللہ تعالیٰ عنہم

فمدنی کونہم سابقین انہم الاولون بالنسبۃ الی سائر المسلمین (روح المعانی ص ۷ ج ۱۱)

(ترجمہ) وہ لوگ جو ایمان لائے اور اطاعت میں پیروی کریں والے ہیں ان سے مراد قیامت تک آنیوالی امت کے افراد ہیں اور لفظ سابقین سے تمام مجاہد و انصار صحابہ مراد ہیں اور ان تمام حضرات کا صفت سابقین سے متصف ہونا اس لحاظ سے ہے کہ یہ حضرات آنیوالی امت کے افراد کی نسبت سے پہلے ہیں

اور علامہ بغدادی نے اس آیت سے یہ لطیف نکتہ بھی استنباط کیا ہے کہ

"والذین اتبعوہم باحسان" سے یہ مطلب بھی ہو سکتا ہے کہ بعد میں آنیوالی امت کے افراد پر لازم ہے کہ وہ صحابہ کرام کی جماعت کا تذکرہ نیکی سے کریں ان کی لغزشات اور زلات کا تجسس اور تذکرہ نہ کریں اس لحاظ سے آیت سے اخذ کردہ یہ لطیف نقطہ ان لوگوں کیلئے درس عبرت ہے جو مشائخ صحابہ کے پردے میں ان میں سے بعض حضرات کے اعمال اور اقدامات کو غلط انداز میں پیش کرتے ہیں اسی نقطہ کی طرف اشارہ کرتے ہوئے علامہ صاحب فرماتے ہیں

ان یتبعوہم باحسان فی القول وان لا یقولوا فیہم سوء وان لا یوجوا الطعن فیما تقدموا علیہ (روح المعانی ص ۸ ج ۱۱)

ان کے پیچھے نیکی کے ساتھ ان کا تذکرہ کریں اور ان کے حق میں کسی قسم کی برائی کا ذکر نہ کریں اور نہ ہی ان کے اقدامات کو غلط انداز میں ذکر کریں

۳ - وعد اللہ الذین امنوا منکم و عملوا الصلحت لیستحلنکم فی الارض کما شغلتم الذین من قبلہم ولیکن لہم دینہم

الذی اوتقن لہم (سورت النور)

(ترجمہ) تم میں سے جو لوگ ایمان لائیں اور نیک عمل کریں ان سے اللہ وعدہ کرتا ہے کہ انھیں زمین میں حکومت عطا کرے

گا جب کہ ان سے پہلے لوگوں کو حکومت دے چکا ہے اور جس دین کو ان کیلئے پسند کیا ہے ان کو اس کے واسطے قوت دے گا

اس آیت کریمہ کی تفسیر کے متعلق حکیم الامت شاہ ولی اللہ فرماتے ہیں کہ اس کی تفسیر میں دو (احتمال) ہیں ایک یہ کہ جن

لوگوں کیلئے اس آیت میں خلافت کے حصول کا وعدہ کیا گیا ہے جب یہ وعدہ پورا ہوگا اور یہ حضرات سربر آراء خلافت ہونگے

تو اس وقت یہ دین اپنے ظہور اور غلبہ کے درجہ کمال پر فائز ہوگا اس تغیری نکتہ کی طرف اشارہ کرتے ہوئے وہ فرماتے ہیں
 کیے اٹکد این خلفاء کہ خلافت ایساں موعوداست چون وعدہ منجز شود دین علی اکمل الوجوه بظہور آید (ازالۃ الخفاء ص ۱۹ جلد ۱)
 (ترجمہ) ایک احتمال یہ ہے کہ خلفاء کہ جن کی خلافت کا وعدہ کیا گیا جب یہ وعدہ پورا ہوگا تو اس وقت دین ظہور کے کمال
 درجہ پر فائز ہوگا

دوسرا احتمال یہ ہے کہ عبادات، معاملات، مسائل نکاح اور احکام خراج جو ان خلفاء راشدین کے دور خلافت میں ظاہر ہوں
 اور یہ حضرات ان احکام کی ترویج و اشاعت کی سرانجام دہی میں پوری کوشش کریں تو درحقیقت یہی احکام خدا کا پسندیدہ دین
 ہے اس لیے اس وقت اگر کسی مسئلہ میں خلفاء راشدین کا فیصلہ یا کسی واقعہ میں انکا فتویٰ مل جائے تو وہ شرعی دلیل ہوگا شاہ ولی
 اللہ رحمۃ اللہ علیہ کے اس تفسیری نقطہ سے یہ بات واضح ہو جاتی ہے کہ صحابہ کرام کے اجتہادات اور ان کے فتوے امت کے
 لیے حجت شرعیہ ہیں اور یہ حکم تب ہی صحیح ہو سکتا ہے کہ صحابہ معیار حق ہوں اور اس نکتہ کی طرف اشارہ کرتے ہوئے وہ
 فرماتے ہیں کہ

دوم آنکہ از باب عقائد و عبادات و معاملات و منکحات و احکام خراج آنچه در عصر مستغنیین ظاہر شود و ایشان باہتمام تمام سعی در
 اقامت آن کنند دین مرتضیٰ است پس اگر فی الحال قضاء مستغنیین در سلسلہ یا فتویٰ ایساں در حادثہ ظاہر شود آں دلیل شرعی باشد
 کہ مجتہدہاں تمکلید زیر تہمکہ آدین مرتضیٰ است کہ نمکین آن واقع شد

دوسرا احتمال یہ کہ عبادات، معاملات، اور مسائل نکاح اور احکام خراج جو خلفاء کے دور خلافت میں ظاہر ہوئے ہیں اور خلفاء
 نے ان کی ترویج و اشاعت اور اقامت میں پورے اہتمام سے کوشش کی درحقیقت یہ پسندیدہ دین ہے پس اگر اس زمانہ میں کسی
 حادثہ کے مطابق خلفاء کا فیصلہ یا فتویٰ ظاہر ہو جائے تو وہی دلیل شرعی ظاہر ہوگا اور مجتہد اسی سے استدلال حاصل کریگا کیونکہ
 یہی پسندیدہ دین ہے جس کو اللہ تعالیٰ نے قوت دی

اسی طرح احادیث نبویہ سے بھی یہ بات ثابت ہوتی ہے کہ صحابہ معیار حق ہیں

1- مما ماؤ یتتم من کتاب اللہ فالصل یہ لا یغدر لاحد کم فی ترکہ فان لم یکن فی کتاب اللہ فسنۃ منی ما نیتہ فان لم یکن سنۃ منی
 لما قال اصحابی ان صحابی بمنزلۃ النجوم فی السماء فایما اذتم بہ اجتہدتم و اختلاف اصحابی کلم رحمۃ (الکفایۃ ص ۳۸)
 (ترجمہ) جس وقت تمہارے پاس کتاب اللہ موجود ہے اس کے حکم پر عمل کرنا تم پر واجب ہے اور اس کے حکم کو ترک کرنے
 پر تمہارے پاس کوئی عذر نہیں اور اگر کتاب اللہ میں اس کا حکم بیان نہ ہو تو پھر میری سنت نافذ ہوگی اور اگر میری سنت میں
 بھی یہ حکم نہ ہو تو پھر میرے صحابہ کے قول پر عمل ہوگا کیونکہ میرے صحابہ اس طرح ہیں جیسے آسمان پر ستارے جس صحابی کے
 قول کو بھی پکڑو گے حدایت حاصل کر لو گے اور میرے صحابہ کا اختلاف تمہارے لیے رحمت ہوگا

نبی کریم صلی اللہ علیہ والہ وسلم کے اس فرمان سے یہ بات ثابت ہوتی ہے کہ صحابہ معیار حق ہیں کیونکہ آپ نے ان کی اقتداء
 کرنے پر حدایت کے ترتیب کو بیان فرمایا ہے اور یہ حکم تب ہی صحیح ہو سکتا ہے کہ وہ معیار حق ہوں

2- عن عمر بن الخطاب قال سمعت رسول اللہ صلی اللہ علیہ وسلم بقول مثلث ربی عن اختلاف اصحابی من بعنی
 الاحی الی یلمحمد ان اصحابک عندی بمنزلۃ النجوم فی السماء بمضابوقوی من بعض فلکل نور فمن اخذ بشی مما ہم
 علیہ من اختلافہم فہو عندی علی ہدی قال وقال رسول اللہ صلی اللہ علیہ وسلم اصحابی کالنجوم فبابہم اقتدیتم
 اھتدیتم (مشکوٰۃ ص ۵۵۳ بلب مناقب الصحابہ) (الفصل الثالث)

(ترجمہ) حضرت عمر بن الخطاب رضی اللہ عنہ فرماتے ہیں کہ میں نے نبی کریم صلی اللہ علیہ والہ وسلم سے سنا آپ نے فرمایا
 میں نے اپنے رب سے اپنے بعد صحابہ کے اختلاف کے متعلق سوال کیا تو اللہ تعالیٰ نے فرمایا اے محمد تیرے صحابہ میرے نزدیک
 آسمان کے چاند ستاروں کی مانند ہیں بعض ستارے روشنی کے لحاظ سے بعض دوسرے ستاروں سے زیادہ ہیں لیکن نور ہر ایک
 میں موجود ہے جو شخص بھی ان کے اختلافی امور میں جس کی اقتداء کرے گا وہ شخص میرے نزدیک حدایت پر ہوگا حضرت عمر

رضی اللہ تعالیٰ عنہ فرماتے ہیں کہ نبی کریم صلی اللہ علیہ والہ وسلم نے فرمایا کہ میرے صحابہ چاند ستاروں کی مانند ہیں تم ان میں سے جس کی اقتداء کرو گے حدیث پاو گے

نبی کریم صلی اللہ علیہ والہ وسلم کے اس فرمان سے صحابہ کا معیار حق ہونا ثابت ہوتا ہے اور ساتھ ہی یہ حقیقت بھی مترشح ہوتی ہے کہ صحابہ کے اجتہاد کی نوعیت عام مجتہدین کے اجتہاد کی طرح نہیں کیونکہ آپ نے صحابہ کے اجتہادی امور کے متعلق فرمایا ہے "والکل نور" حدیث کے اس لفظ سے معلوم ہوتا ہے کہ صحابی کے اجتہاد میں اصابت حق کے نور کا عنصر موجود ہوتا ہے اگرچہ یہ اجتہادی امور مختلف فیہ بھی ہوں اسی لیے دوسری حدیث میں آپ نے فرمایا "واختلاف اصحابی لکم رحمت" کیونکہ اگر اصابت حق کا نور صرف ایک طرف میں ہو تو پھر دوسرے صحابی کے اجتہاد میں نورانیت کا عنصر مفقود ہو جائے گا حالانکہ یہ بات حدیث کے حکم کے خلاف ہے۔

اور حضرت عیاض بن ساریہ رضی اللہ عنہ کی روایت سے نبی کریم صلی اللہ علیہ والہ وسلم کی ایک وصیت منقول ہے جو کہ حدیث کی اہمات الکتب مسند احمد، مسند ابوداؤد، ترمذی اور ابن ماجہ میں منقول ہے جس میں نبی کریم صلی اللہ علیہ وسلم نے اپنی سنت کی طرح خلفاء راشدین کی سنت کو واجب الاتباع اور فتن و شرور سے نجات کا ذریعہ قرار دیا ہے اور یہ حکم تب ہی صحیح ہو سکتا ہے کہ صحابہ معیار حق ہوں

3 - انه من يعش منكم فسيري اختلافنا كثيرا فعليكم بسنتي وسنته الخلفاء الراشدين عصوا عليهما بالانوار اجذوا بايكم ومحدثات الامور فان كل بدعة ضلالة

(ترجمہ) تم میں جو شخص میرے بعد زندہ رہے تو وہ بہت اختلاف دیکھے گا تو تم لوگوں پر لازم ہے کہ تم میری سنت اور خلفاء راشدین کی سنت کو اختیار کرو اس کو دانتوں سے مضبوط تھا مو اور نوابجاہ اعمال سے پرہیز کرو کیونکہ ہر بدعت گمراہی ہے اب ہمارے استدلال کی تیسری قسط یہ ہے کہ علماء امت کے اکابر بھی صحابہ کرام رضوان اللہ تعالیٰ علیہم اجمعین کے منصب معیار حق کے معتقد ہیں اصولی بات تو یہ ہے کہ قرآن و حدیث کے بعد اب کسی کے قول پیش کرنے کی ضرورت نہیں لیکن اس وقت جو لوگ صحابہ کرام کے بعض اقدامات کو غلط رنگ میں پیش کر کے ان کے دامن تقدس کو داغ دار کرنے کی کوشش میں مصروف ہیں وہ اپنے اس قبیح کردار کے جواز کیلئے اکابر اکابر کی تکرار سے رطب اللسان ہیں اس معاملہ میں اصولی بات یہ ہے کہ صحابہ کے مقابلہ میں کسی کے قول کی کوئی حیثیت نہیں خواہ وہ اکابر میں سے ہو یا کہ اصغر میں کیونکہ صحابہ کرام ایک ایسی جماعت ہے جس کا تزکیہ خداوند قدوس کلام اور نبی کریم صلی اللہ علیہ وسلم کی حدیث سے ثابت ہے اس لیے قرآن و حدیث کے مقابلہ میں کسی کے قول کا اعتبار نہیں امام ابو عمر و عثمان بن عبدالرحمن المعروف بابن صلاح المتوفی ۶۴۲ھ اپنی مشہور کتاب "مقدمہ ابن صلاح" میں فرماتے ہیں

للمصاحبة باه سرهم خصيصة وهي انه لا يسئل عن عدالتہ احببہ ذالك امر مفروغ منه لكونهم على الاطلاق معلمين بنصوص الكتاب والسنة واجماع من يعتد به في الاجماع من الامت (ص ۱۳۶ النوع والتاسع والثلاثون) (معرفة الصحابة)

تمام صحابہ کرام کی ایک خصوصیت ہے اور وہ یہ ہے کہ ان میں سے کسی کی عدالت یعنی ثقہ و متقی ہونے کا سوال بھی نہیں کیا جا سکتا کیونکہ یہ ایک طے شدہ مسئلہ ہے اس لئے ان کی عدالت قرآن و سنت کی نصوص قطعیہ اور اجماع امت جن لوگوں کا معتبر ہے اور ان کے اجماع سے ثابت ہے

ہماری اس رائے کی تائید امام احمد بن حنبل رحمۃ اللہ تعالیٰ کے اس قول سے ہوئی جس کو صاحب "آثار الحدیث" نے علامہ ابن عبدالبر کے حوالہ سے نقل کیا ہے کہ حضرت امام احمد بن حنبل سے پوچھا گیا کہ جب صحابہ کسی مسئلہ میں خود مختلف ہوں تو ان میں غور کرنا کہ کس کی بات درست ہے کیا جائز ہے؟ آپ نے فرمایا "نہیں" تم جس کی چاہو پیروی کرو لیکن ان میں سے

کسی کے موقف پر رائے زنی نہ کرو

اذا اختلف اصحاب رسول اللہ صلی اللہ علیہ وسلم فی مسئلۃ، هل يجوز فیہ ان تنظر فی اقوالہم لنعلم مع من الصواب منهم فتمت، فقال لا يجوز النظر بین اصحاب رسول اللہ صلی اللہ علیہ وسلم فقلت کیف الوجہ فی ذالک تقلدایہم

(اجتہاد بیان العلم وفضلہ ص ۱۰۲ ج ۲ بحوالہ آثار الحدیث ج ۱ ص ۱۳۳)

(ترجمہ) صحابہ کرام میں جب کسی مسئلہ میں اختلاف ہو تو کیا جائز ہے کہ ہم ان کے قول کا جائزہ لیں کہ راستی کس کے پاس ہے تاکہ ہم اس کی پیروی کریں آپ نے فرمایا نہیں جائز کہ اصحاب رسول کا جائزہ لیا جائے میں نے کہا کہ پھر کیا کیا جائے آپ نے فرمایا ان میں سے جس کی چاہو پیروی کرو

امت کے اکابر میں سب سے پہلا درجہ خود صحابہ کرام رضوان اللہ تعالیٰ علیہم اجمعین کا ہے خود انہیں کے اقوال سے یہ ثابت شدہ حقیقت منقول ہے کہ ان حضرات کے فتوے اعمال اور فیصلے امت کیلئے جتہ شریعہ ہیں ایک دفعہ حضرت عمر رضی اللہ تعالیٰ عنہ نے حضرت طلحہ بن عبید اللہ رضی اللہ عنہ پر حالت احرام میں رنگ دار چادر دیکھی تو آپ نے فرمایا اسے طلحہ یہ کیسا کپڑا ہے اس پر حضرت طلحہ نے کہا کہ اس رنگ میں خوشبو نہیں بلکہ یہ سرخ مٹی سے رنگا ہوا ہے اس پر حضرت عمر نے فرمایا تم ایسی جماعت ہو کہ لوگ تمہاری پیروی کریں گے اگر کسی جاہل نے یہ کپڑا دیکھ لیا تو وہ یہ کہے گا کہ طلحہ حالت احرام میں رنگین چادر پہنتا تھا یعنی تمہارا یہ عمل اس کیلئے جتہ ہوگا

۱ - ان عمر بن الخطاب رضی اللہ عنہ راى على طلحة بن عبید اللہ رضی اللہ عنہ ثوباً مصبوغاً وهو محرم فقال عمر ما هذا الثوب المصبوغ باطلحة قال يا امير المؤمنين انما بون من ذنبا قال انکم ایبا الرهط ائمتہ یقتلہ بکم الناس وان رجلاً جاء هو راى هذا الثوب لقال ان طلحة كان یلبس الثیاب المصبوغة فی الاحرام (موط الامام محمد ص ۲۰۴ باب ما یکره للمحرم ان یلبس الثیاب)

(ترجمہ) تحقیق حضرت عمر بن الخطاب رضی اللہ عنہ نے حضرت طلحہ بن عبید اللہ پر ایک رنگین کپڑا دیکھا حالانکہ وہ اس وقت حالت احرام میں تھے اس پر حضرت عمر نے ان سے کہا اے طلحہ یہ رنگین کپڑا کیسے ہے انھوں نے کہا اے امیر المؤمنین یہ سرخ مٹی سے رنگا ہوا ہے اس میں خوشبو نہیں اس پر آپ نے فرمایا تحقیق تم گروہ امام ہو لوگ تمہاری اقتدا کریں گے اور اگر کسی جاہل مرد نے یہ کپڑا دیکھ لیا تو وہ کہے گا طلحہ حالت احرام میں رنگین کپڑا پہنتا ہے

اور امام اوزاعی رحمۃ اللہ تعالیٰ المتوفی ۱۵۷ھ کا قول ہے صحابہ کرام رضوان اللہ تعالیٰ علیہم اجمعین ہدایت کے چراغ تھے اس سے معلوم ہوتا ہے امام اوزاعی کا اعتقاد بھی یہی تھا کہ صحابہ معیار حق ہیں کیونکہ ان کا چراغ ہدایت ہونا تب ہی صحیح ہو سکتا ہے کہ وہ معیار حق ہوں

2 - کانوا مصابیح الہدی وادعیۃ العلم حضروا من الکتب تنزیلہ واخذوا عن رسول اللہ صلی اللہ علیہ وسلم تالیلہ (ترویج اہل ترویج ج ۱ ص ۳۰۹ بحوالہ آثار الحدیث ص ۱۰۳ ج ۱)

(ترجمہ) یہ سب ہدایت کے روشن چراغ اور علم کے بڑے ظروف تھے جو قرآن کے نازل ہوتے وقت حاضرین تھے اور حضور صلی اللہ علیہ وآلہ وسلم سے قرآن کے مطالب پانے والے تھے امام ابوزرہ المتوفی ۲۸۱ھ صحابہ کے اس منصب کو دین میں ان کی حیثیت کو بیان کرتے ہوئے فرماتے ہیں

3 - اذا رثیت الرجل ینتقص احدا من اصحاب رسول اللہ صلی اللہ علیہ وآلہ وسلم فاعلم انہ زندق وذالک ان الرسول صلی اللہ علیہ وسلم عتقنا حق والقران حق وانما الی الینا هذا القران والسنة واصحاب رسول اللہ صلی اللہ علیہ وسلم وانما یرد عن ان یجر حواشودنا لیبطلوا الکتب والسنة والجرح بہم الی وہم زنادقة

(الکفایہ فی علم الروایہ ص ۴۹)

(ترجمہ) جس وقت تم کسی شخص کو دیکھو کہ وہ صحابہ میں کسی کی تنقیص کے جرم کا ارتکاب کر رہا ہے تو یقین کر لو کہ یہ شخص بے

دین ہے اس لیے کہ رسول اللہ صلی اللہ علیہ والہ وسلم ہمارے نزدیک برحق ہیں اور قرآن مجید بھی برحق ہے اور ہم تک قرآن مجید اور احادیث کو نبی کریم کے صحابہ کرام نے پہنچایا ہے اور یہ بے دین لوگ صحابہ کی تنقیص کر کے دین کے اولین گواہوں کو مجروح کرنا چاہتے ہیں تاکہ قرآن و سنت کو باطل گردانا جائے صحابہ تو جرح کے مستحق نہیں البتہ یہ لوگ جرح و تنقیص کے زیادہ مستحق ہیں اور یہ بے دین ہیں

جو لوگ صحابہ کرام کے خلاف زبان طعن دراز کرتے ہیں وہ "مشاجرات صحابہ" کے تذکرہ سے اپنے اس فعل فبیح کیلئے سند جواز پیش کرنے کی کوشش کرتے ہیں ان کا طریقہ کار یہ ہے کہ وہ حضرت علی رضی اللہ تعالیٰ عنہ کے فضائل بیان کر کے ان صحابہ کی ذوات مقدسہ کو مشق مطاعن بناتے ہیں جن حضرات کو حضرت علی رضی اللہ عنہ کی سیاسی پالیسی سے اختلاف تھا مشاجرات صحابہ کے متعلق محتاط انداز فکر یہ ہے کہ ان معاملات کے متعلق سکوت اختیار کیا جائے اور حدیث کی روشنی میں اسکا فیصلہ یہ ہے کہ حضرت علی رضی اللہ عنہ اور سیدنا معاویہ رضی اللہ عنہ

کے اختلاف میں حق دونوں طرف تھا البتہ حضرت علی رضی اللہ عنہ "اقرب الی الحق" تھے کیونکہ ایک حدیث میں ہے کہ نبی کریم صلی اللہ علیہ والہ وسلم نے فرمایا کہ جس وقت مسلمانوں میں اختلاف ہوگا تو ایک فرقہ ان دونوں جماعتوں سے الگ ہو جائیگا تو مسلمانوں کی دونوں جماعتوں میں سے جو جماعت حق کے زیادہ قریب ہوگی اس فرقہ کو قتل کرے گی اور اس الگ ہونے والے فرقہ سے مراد خوارج ہیں اور ان کے ساتھ حضرت علی نے قاتل کیا تھا

تعمرق مارقتہ علی حین فرقته من المسلمین نقلہم اولى الطائفین بالحق (مہاج السنۃ ج ۳ ص ۲۱۷)
(ترجمہ) مسلمانوں کے اختلاف کے وقت ایک ٹولہ الگ ہو جائے گا مسلمانوں میں سے انھیں وہ قتل کرے گا جو حق کے زیادہ قریب ہوگا

اور حضرت عمر رضی اللہ عنہ کے توامط سے ایک حدیث منقول ہے کہ نبی کریم صلی اللہ علیہ والہ وسلم نے فرمایا کہ میں نے خداوند قدوس سے اپنے صحابہ کے اختلاف کے متعلق سوال کیا تو اللہ تعالیٰ نے فرمایا کہ تیرے صحابہ اس طرح ہیں جس طرح آسمان میں چاند ستارے ہیں ہر ایک میں نور موجود ہے البتہ یعنی بعض دوسرے ستاروں سے زیادہ قوی ہیں۔

عن عمر بن الخطاب قال سمعت رسول اللہ صلی علیہ والہ وسلم یقول سثلت ربی عن اختلاف اصحابی من بعدی فلاحی الی یامحمد ان اصحابک عندی بمنزلتہ النجوم فی السماء بعضہا اقوی من بعض ولکل نور فمن اخذ ا بشی مما ہم علیہ من اختلافہم فبوعننی علی ہنی قال وقال رسول اللہ صلی اللہ علیہ والہ وسلم اصحابی کالنجوم فبانیہم اقتنتہم اھتنتہم (مشکوٰۃ ص ۵۵۴)

(ترجمہ) حضرت عمر بن خطاب رضی اللہ تعالیٰ عنہ فرماتے ہیں کہ میں نے نبی کریم صلی اللہ علیہ والہ وسلم سے سنا آپ نے فرمایا میں نے اپنے رب سے اپنے بعد صحابہ کے اختلاف کے متعلق سوال کیا تو اللہ تعالیٰ نے میری طرف وحی نازل کی اور فرمایا اے محمد تیرے صحابہ میرے نزدیک ہر ایک کے ستاروں کی مانند ہیں بعض ستارے روشنی کے لحاظ سے بعض دوسرے ستاروں سے قوی ہیں لیکن نور ہر ایک میں موجود ہے جو شخص بھی ان کے اختلافی امور میں جسکی اقتدا کرے گا وہ شخص میرے نزدیک ہدایت پر ہے حضرت عمر فرماتے ہیں کہ نبی کریم صلی اللہ علیہ والہ وسلم نے فرمایا کہ میرے صحابہ ستاروں کی مانند ہیں تم ان میں سے جس کی اقتداء کرو گے ہدایت پاؤ گے

اس حدیث سے یہ بات ثابت ہوتی ہے کہ اصابت حق کا نور دونوں طرف میں ہے لہذا ان احادیث کے مفاتیح کے پیش نظر ہم کہتے ہیں کہ اصابت حق کا نور جس طرح حضرت علی رضی اللہ عنہ کے اجتہاد میں ہے اسی طرح حضرت معاویہ رضی اللہ عنہ کے اجتہاد میں بھی اصابت حق کا نور ہے البتہ کیفیت کا فرق ہے لہذا حضرت معاویہ رضی اللہ عنہ کو اجتہاد میں خطا کار بنا کر مطعون کرنا ان احادیث کی روشنی میں جائز نہیں

مشاجرات صحابہ کے متعلق شیخ الاسلام محی الدین ابو زکریا یحییٰ بن شرف النوای رحمۃ اللہ تعالیٰ المولود ۶۳۱ھ المتوفی ۶۷۶ھ اپنی مشہور کتاب شرح مسلم میں زیر عنوان ”کتاب فضائل الصحابہ رضی اللہ عنہم“ میں تحریر کرتے ہیں

واعلم ان سبب تلک الحروب ان القضايا كانت مشتبہة فلشدت الشبهاهاختلف اجتہادهم و صاروا اثلثتہ اقسام قسم منهم ظہر لهم بلا اجتہاد ان الحق فی هذا الطرف وان مخالفته باغ فوجب عليهم نصرته وقتال الباغي عليه فيما اعتقدوه ففعلوا ذالک ولم یکن یحل لمن هذہ صفته التاخر عن مساعدت امام العدل فی قتال البغاة فی اعتقاده وقسم عکس هولاء ظہر لهم بلا اجتہاد ان الحق فی الطرف الاخر فوجب عليهم مساعدته وقتال الباغي عليه وقسم ثالث اشتبہت عليهم القضیة و تحيروا فيها ولم یظہر لهم ترجیح احد الطرفین فاعتزلوا الفریقین وکان هذا الاعتزال بوالواجب فی حقیقہ لانہ لا یحل الا قدام علی قتال مسلم حتی یظہر انه مستحق لذلک ولو ظہر لهؤلاء رجحان احد الطرفین لماجاز لهم التاخر عن نصرته فی قتال البغاة علیہ فکلهم معذورون رفی اللہ عنهم ولہذا اتفق اهل الحق ومن یمتد بہ فی الاجماع علی قبول شہادۃ اہم وروایاتہم وکمال عدالتہم (نووی شرح مسلم ص ۲۷۲ ج ۲) (کتاب فضائل الصحابہ رضی اللہ عنہم)

(ترجمہ) اور جان لو بے شک ان جنگوں کا سبب معاملات کا اشتباہ تھا یہ اشتباہ اتنا شدید تھا کہ صحابہ کی اجتہادی آراء مختلف ہو گئیں اور وہ تین قسموں میں بٹ گئے صحابہ کی ایک جماعت تو وہ تھی جس کے اجتہاد نے اس نتیجے تک پہنچایا کہ حق فلاں فریق کے ساتھ ہے اور اس کا مخالف باغی ہے لہذا اس پر اپنے اجتہاد کے مطابق برحق فریق کی مدد کرنا اور باغی فریق سے لڑنا واجب تھا اور ظاہر ہے کہ جس شخص کا یہ حال ہو اس کے لیے متناسب نہیں کہ وہ امام عادل و برحق کی مدد اور باغیوں سے جنگ

کے فریضے میں کو تابی کرے دوسری قسم اس کے برعکس تھی اور اس پر بھی اپنے اجتہاد کے مطابق امام عادل کی مدد کرنا اور باغیوں کا قتال کرنا لازم تھا اور تیسرا گروہ وہ تھا جس پر معاملہ مشتبہ ہی رہا ان کی سمجھ میں نہ آیا کہ کس کو ترجیح دیں تو وہ دونوں جماعتوں سے الگ رہے اور ان کے حق میں یہی واجب تھا کہ وہ الگ رہتے کیونکہ کسی مسلمان سے اس وقت تک لڑنا ہی درست نہیں جب تک یہ واضح نہ ہو جائے کہ وہ اس کا مستحق ہے اور اگر اس تیسرے گروہ کیلئے ان دو جماعتوں میں سے کسی ایک کا رجحان واضح ہو جاتا تو پھر ان کے لیے چارز نہیں کہ وہ اس کی مدد کرنے اور اس کے مخالف گروہ سے جنگ کرنے سے پیچھے رہتے ہیں سب صحابہ کرام رضوان اللہ تعالیٰ علیہم اجمعین اپنے ان اجتہادی اقدامات میں معذور تھے اس وجہ سے اہل حق اور اجماع میں جن لوگوں کی حیثیت معتبر ہے وہ سب اس پر متفق ہیں کہ تمام صحابہ کی شہادتیں اور ان کی روایات مقبول ہیں اور ان کی عدالت و درجہ کمال کو پہنچی ہوئی ہے اللہ تعالیٰ ان سب سے راضی ہو۔

اور خود حضرت علی رضی اللہ تعالیٰ عنہ نے اہل جمل اور اہل سنین کے متعلق فرمایا کہ وہ اپنے اجتہاد کے مطابق معذور تھے روایات میں ہے کہ حضرت علی رضی اللہ عنہ نے ایک شخص سے سنا کہ وہ اہل جمل اور اہل سنین کے متعلق غلو آمیز باتیں کر رہا ہے تو اس پر آپ نے فرمایا

سمع علی یوم الجمل ویوم صفین رجلا یغلوفی القول فقال لا تقولوا لاخیر انماہم قوم زعموا انابغینا علیہم فزعنا انہم یغوا علینا قفما تلناہم (منہاج السنہ ص ۶۱ ج ۳)

(ترجمہ) واقعہ جمل اور واقعہ سنین کے یوم حضرت علی رضی اللہ تعالیٰ عنہ نے ایک شخص سے سنا کہ وہ ان کے متعلق غلو آمیز باتیں کر رہا ہے تو اس پر آپ نے فرمایا کہ ان کے متعلق کلمہ خیر کے بغیر اور کوئی بات نہ کہو کیونکہ اس قوم نے یہ سمجھا ہے کہ ہم نے ان پر بغاوت کی ہے اور ہم نے یہ سمجھا کہ انھوں نے ہمارے خلاف بغاوت کی ہے اس لیے ہم نے ان سے قتال کیا۔ اور رفض بواج کا حامل فرقہ ضالہ ایک ایسا فرقہ ہے جو کہ شریعت کے ان تینوں مصادر کا انکار کرتا ہے اور قرآن مجید کے متعلق

ان کا یہ عقیدہ ہے کہ اس کا اکثر حصہ حذف کر دیا گیا ہے اور موجودہ قرآن مجید تورات اور انجیل کی طرح محرف ہے
 الامر الرابع ذکر اخبار خاصہ فیہا دلالتہ و اشارہ علمی کون القرآن کالتورات والا نجیل فی وقوع التحریف والتخبیر فیہ
 و رکوب المنافقین الذین استولوا علی الامتہ فیہ طریقہ بنی اسرائیل فیہما وہی حجتہ مستقلہ لاثبات المطلوب (فصل
 الخطاب ص ۷۰ بحوالہ برانی انقلاب ص ۲۶۳)

ترجمہ اور چوتھی بات ہے ان خاص روایات کا ذکر جو صراحتاً یا اشارتاً یہ بتلاتی ہیں کہ تحریف اور تغیر و تبدل کے واقع ہونے میں
 قرآن - تورات اور انجیل کی طرح ہے اور یہ بتلاتی ہیں کہ جو منافقین امت پر غالب آگئے (ابوبکر و عمر وغیرہ) وہ قرآن میں
 تحریف کرنے کے بارے میں اسی راستہ پر چلے جس راستہ پر چل کر بنی اسرائیل نے تورات - انجیل میں تحریف کی تھی اور یہ
 ہمارے دعویٰ (یعنی تحریف) کے ثبوت کی مستقل دلیل ہے

حدیث نبویہ چونکہ صحابہ کرام رضوان اللہ تعالیٰ علیہم اجمعین کے توسط سے منقول ہے اور اس فرقہ کا عقیدہ یہ ہے کہ معاذ اللہ یہ
 جماعت نبی کریم کی وفات کے بعد مرتد ہو گئی تھی

قال كان الناس اهل ردة النبي صلى الله عليه واله الاثنته فقلت فمن الثلثه فقال المقداد بن الاسود وابوذر الغفاري
 وسلمان الفارسي رحمتہ اللہ علیہم وبرکاتہ

(فروع کافی ج ۳ کتاب الروضہ ص ۱۱۵ بحوالہ ایرانی انقلاب ص ۲۲۳)

(ترجمہ) امام باقر نے فرمایا کہ رسول اللہ صلی اللہ علیہ وسلم کی وفات کے بعد سب لوگ مرتد ہو گئے سوائے تین کے راوی کتا
 ہے کہ میں نے عرض کیا وہ تین کون تھے تو امام باقر نے کہا مقداد بن الاسود اور ابوذر غفاری اور سلمان فارسی ان پر اللہ کی
 رحمت ہو اور اس کی برکتیں

ان کے اس طہانہ مرکزی عقیدہ کی بنا پر ذخیرہ احادیث کا انکار لازم آتا ہے کثرین صحابہ یہ ہیں اور یہ حضرات ان طہانہ کے
 نزدیک معاذ اللہ مرتد ہیں حضرت ابوہریرہ رضی اللہ عنہ اور ان کی مروی احادیث کی تعداد ۵۴۶ ہے اور حضرت عبداللہ بن
 عمر رضی اللہ عنہما اور ان کی مروی احادیث کی تعداد "۲۷۳۰" حضرت عبداللہ بن عباس رضی اللہ عنہما اور ان کی مروی
 احادیث کی تعداد "۱۶۶۰" حضرت جابر بن عبداللہ رضی اللہ عنہما اور ان کی مروی احادیث کی تعداد "۱۵۳۰" ہے
 حضرت انس بن مالک رضی اللہ عنہما

اور ان کی مروی احادیث کی تعداد "۲۲۸۶" ہے سیدہ صدیقہ رضی اللہ عنہما

اور ان کی مروی احادیث کی تعداد "۱۱۷۰" ہے حضرت ابوسعید خدری رضی اللہ عنہ اور ان کی مروی احادیث کی تعداد

"۲۲۱۴" ہے اور اسی ارتداد صحابہ کے عقیدہ سے تعامل صحابہ اور ان کے معیار حق ہونے کا انکار بھی لازم آجاتا ہے اور جب
 انہوں نے مصادر شریعت کا ہی انکار کر دیا ہے تو پھر ان کے پاس نہ شریعت اور نہ ہی فقہ ہے کیونکہ فقہ کا استنباط قرآن حدیث
 اور تعامل صحابہ سے ہوتا ہے

واعلم ان جمیع من ذکرناہم من فرق الامامیہ متفقون علی تکفیر الصحابہ ویدعون ان القرآن قدغیر عماکان ووقع فیہ
 الزیادہ والتقصان من قبل الصحابہ ویزعمون انه قد کان فیہ النقص علی امانتہ علی فاسقطہ الصحابہ عند ویزعمون انه
 لاعتماد علی القرآن الان ولا علی شی من الاخبار المرویہ عن المصطفیٰ صلی اللہ علیہ وسلم ویزعمون انه لاعتماد علی
 الشریعتہ التی فی ایدی المسلمین وینتظرون امام یسمونه المہدی یشیر علیہم الشریعتہ ولسوفانی الحال علی شی
 من الدین ولسی مقصودہم من هذا الکلام تحقیق الکلام فی الامانۃ لکن مقصودہم اسقاط کلمہ تکلیف الشریعتہ عن
 انفسہم حتی یتوسعوا فی استحلال المحرمات الشرعیۃ وبعثوا واعندالعوام بما یمدوند من تحریف الشریعتہ

وتغيير القرآن من عند الصحابه ولا من بعد على هذا النوع من الكفر اذ لبقاء فيه على شى من الدين

(التبصير فى الدين وتمييز الفرقه الناجيه عن الفرق الهالكين ص ۲۳ از امام ابوالمظفر الاسفرايينى المتوفى ۴۷۱ھ رحمہ اللہ تعالیٰ)

(ترجمہ) اور جان لو تحقیق تمام روافض کے وہ فرقے کہ جن کا ہم نے تذکرہ کیا ہے وہ تمام کے تمام صحابہ کی تکفیر پر متفق ہیں اور ان کا دعویٰ ہے کہ قرآن مجید اپنی اصلی حالت پر موجود نہیں بلکہ صحابہ کی طرف سے اس میں زیادتی اور نقصان واقع ہوا ہے اور یہ بھی کہتے ہیں کہ قرآن مجید میں حضرت علی رضی اللہ عنہ کی امامت کا ذکر تھا لیکن صحابہ نے اس کو ساقط کر دیا اور یہ بھی کہتے ہیں کہ موجودہ قرآن پر اعتماد نہیں اور نہ ہی نبی کریم صلی اللہ علیہ وسلم سے مروی احادیث پر اور ساتھ یہ بھی کہتے ہیں کہ مسلمانوں کے پاس جو شریعت ہے وہ غیر معتبر ہے اور وہ اس بات کے اخطار میں ہیں کہ ممدی خطر آئے گا اور وہی شریعت کی تعلیم دے گا اس لیے فی الحال ان کے پاس کوئی شریعت نہیں اس کلام ان کا مقصد مسئلہ امامت کی تحقیق مقصود نہیں بلکہ درحقیقت اس کلام سے ان کا مقصد اپنے آپ کو شرعی احکام کی تکلیف سے آزاد کرنا ہے تاکہ وہ شرعی محرمات کو اپنے لیے حلال قرار دیں اور عوام کے سامنے اس کمزور حیلہ کا اظہار کرتے ہیں کہ شریعت اور قرآن مجید میں تحریف واقع ہو گئی ہے اس سے کیا زیادہ کفر ہو سکتا ہے کیونکہ ان عقائد میں دین باقی نہیں رہتا

آخر میں ہم امام ابو بکر احمد بن علی بن ثابت خطیب بغدادی المولود ۳۹۳ھ المتوفى ۴۶۳ھ کی کتاب "الکفایہ فی علم الروایہ" کے ایک باب کا ترجمہ پیش کرتے ہیں

امام ابو بکر خطیب بغدادی کی علمی جلالت کے متعلق حافظ ابن حجر عسقلانی رحمۃ اللہ علیہ نے "زہدۃ المشطر شرح نخبۃ الفکر" میں ان الفاظ سے اعتراف کیا ہے

وجاء بعدہم الخطیب ابو بکر البغدای فہنّف فی قوانین الروایہ کتابا مسماہ "الکفایہ" وفی ادابہا کتابا مسماہ "الجامع لاداب الشیخ والسلم" وقل من فنون الحدیث الاوقد صنف فیہ کتابا مفردا فکان کما قال الحافظ ابو بکر من نقطہ کل من انصف علم ان المحدثین بعد الخطیب عیال علی کتبہ

(ترجمہ) ان کے بعد خطیب ابو بکر بغدادی کا زمانہ آیا پس انھوں نے قوانین روایت میں ایک کتاب تصنیف کی جس کا نام انھوں نے "الکفایہ" رکھا اور روایت کے آداب میں دوسری کتاب تصنیف کی جس کا نام "الجامع لاداب الشیخ والسلم" ہے فنون حدیث میں بہت کم ہی فن ہو گا جس میں خطیب نے مستقل کتاب تصنیف نہ کی ہو پس ان کی کتب کی یہ کیفیت ہے جس کے متعلق حافظ ابو بکر بن نقطہ (المتوفى ۶۲۹ھ) نے کہا ہے جو شخص نظر انصاف سے دیکھے گا تو وہ یہ فیہدہ کرے گا کہ خطیب کے بعد جو محدثین بھی آئے ہیں وہ خطیب کی کتب پر بمنزلہ عیال کے ہیں

"بلب ماجاء فی تعدیل اللہ ورسولہ للصحابہ" یعنی اللہ تعالیٰ اور رسول اللہ صلی اللہ علیہ وسلم کا صحابہ کی عدالت کو بیان کرنا۔

تحقیق صحابہ کے متعلق انکی ثقاہت اور عدالت کا سوال نہیں کیا جائے گا بلکہ یہ ان راویوں کے متعلق کیا جائے گا کہ جو راوی ان کے بعد ہیں ہر وہ حدیث کہ جسکی سند نبی کریم صلی اللہ علیہ والہ وسلم تک متصل ہو اس پر عمل کرنا اس وقت تک لازم نہیں ہو تا جب تک کہ اس کی اسناد کے راویوں کی عدالت پر نظر نہ کی جائے ہاں وہ صحابی کہ جس سے یہ حدیث منقول ہو اس کی عدالت اور ثقاہت کے متعلق بحث و نظر نہ کی جائیگی کیونکہ ان کی عدالت اللہ تعالیٰ کے کلام سے ثابت ہے اور خود خدائے قدوس نے اس کا تذکرہ بیان کیا ہے اور قرآن مجید میں اللہ تعالیٰ نے خود ہی ان کی عدالت کی خبر دی ہے

1 - کنتم خیر امت اخرجت للناس

تم بہترین امت ہو جسے لوگوں کی رہنمائی کے لیے پیدا کیا گیا

”فائدہ از مترجم۔“ اس آیت کے مصداق کے متعلق آئمہ تفسیر کے تین قول زیادہ مشہور ہیں اول یہ کہ ”کتبم“ سے تمام صحابہ مراد ہیں یہ ضحاک کا قول ہے ثانی یہ ہے کہ اس سے مراد صحابہ میں سے مہاجرین ہیں یہ حضرت ابن عباس کا ایک قول ثالث یہ کہ اس سے پوری امت مراد ہے یہ حضرت ابن عباس کا دوسرا قول ہے بہر کیف جو قول بھی مراد لیا جائے صحابہ کرام رضوان اللہ تعالیٰ علیہم اجمعین اس کے اولین مصداق ہیں

والخطاب قبیل لأصحاب رسول اللہ صلی اللہ علیہ وسلم خاصتہ والیہ ذہب الضحاک وقبیل للمہاجرین من بینہم فہو واحد خیرین عن ابن عباس وفی اخر انہ عام الامت محمد صلی اللہ علیہ وسلم (روح المعانی ص ۲۷ ج ۲)

(ترجمہ) بعض نے کہا کہ اس آیت میں نبی کریم صلی اللہ علیہ وسلم کے صحابہ کو خاص خطاب ہے اور یہ ضحاک کا مذہب ہے اور بعض نے کہا کہ اس سے مراد صحابہ میں سے مہاجرین ہیں یہ حضرت ابن عباس کا قول ہے اور ان کا دوسرا قول یہ ہے اس سے نبی کریم صلی اللہ علیہ وسلم کی پوری امت مراد ہے ۱۲

اور اسی طرح اللہ تعالیٰ کا دوسرا قول ہے

2 - وَكَذَلِكَ جَعَلْنَاكُمْ أُمَّةً وَسَطًا لَتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا

اور اسی طرح ہم نے تمہیں ایک امت عادل بنا دیا ہے تاکہ گواہ رہو لوگوں پر اور رسول گواہ رہیں تم پر اور یہ لفظ اگرچہ عام ہے لیکن اس سے مراد خاص افراد ہیں یعنی صحابہ کرام رضوان اللہ تعالیٰ علیہم اجمعین اور بعض نے کہا ہے کہ اس آیت کا تعلق بھی صرف صحابہ سے ہے اللہ تعالیٰ کا قول ہے

3 - لَقَدْ رَضِيَ اللَّهُ عَنِ الْمُؤْمِنِينَ إِذْ يَبُيْعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا

”سورت فتح“

بے شک اللہ تعالیٰ ان مومنوں سے خوش ہوا جنہوں نے آپ کے ہاتھ پر درخت کے نیچے بیعت کی اللہ تعالیٰ نے ان کے دل کے خلوص کو جانا اور اپنی طرف سے ان پر تسکین نازل فرمائی اور انہیں فتح عنایت کی

فائدہ از مترجم :- اس آیت میں اس بیعت کا ذکر ہے جو نبی کریم صلی اللہ علیہ وسلم نے مقام حدیبیہ میں مسلمانوں سے عزم جہاد پر اور حضرت عثمان رضی اللہ تعالیٰ عنہ کے قصاص کے لیے انکی خبر شہادت سن کر لی تھی اس بیعت کا مشہور نام بیعت الرضوان ہے یہ ان خوش نصیب مومنین بیعت کرنے والوں کیلئے پروانہ رحمت ہے اور ان حضرات کی فضیلت کے متعلق حضرت جابر رضی اللہ عنہ کے توسط سے یہ حدیث مروی ہے کہ آپ نے فرمایا

انتم خيرو اهل الارض فينبغي لكل من يدعى الاسلام حبه وتطعيمه والرضا عنهم

(روح المعانی ص ۱۰۸ ج ۲۶)

(ترجمہ) تم لوگ روئے زمین پر بسنے والے لوگوں سے بہتر ہو پس وہ شخص جو کہ مسلمان ہونے کا مدعی ہو اس پر لازم ہے کہ ان سے محبت رکھے ان کی عظمت کا اعتقاد رکھے اور ان سے راضی ہو

اور اللہ تعالیٰ کا قول ہے!

4 - وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ

”سورت توبہ“

اور مہاجرین و انصار میں سے سبقت کر نیوالے پہلے لوگ اور وہ جنہوں نے نیکی میں ان کی اتباع کی اللہ تعالیٰ ان سب سے خوش ہے اور وہ اللہ تعالیٰ پر خوش ہیں

اور اللہ تعالیٰ نے فرمایا "وَالسَّابِقُونَ السَّابِقُونَ أُولَئِكَ الْمُقَرَّبُونَ فِي جَنَّاتِ النَّعِيمِ" سورت واقعہ

اسلام کی طرف سبقت کرنے والے بہت مقرب اونچے مرتبے والے لوگ ہیں یہی نعمتوں والی جنت میں بھی پہلے داخل ہونے والے ہیں

اور اللہ تعالیٰ کا فرمان ہے

6- يَا أَيُّهَا النَّبِيُّ حَسْبُكَ اللَّهُ مَنِ اتَّبَعَكَ مِنَ الْمُؤْمِنِينَ "سورت الاتفال"

اے نبی آپ کے لیے اللہ تعالیٰ کافی ہے اور وہ مومنین بھی جنہوں نے آپ کا اتباع کیا اور اللہ تعالیٰ کا فرمان ہے

7- لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصَرُونَ لِلَّهِ وَرَسُولِهِ أُولَئِكَ هُمُ الصَّادِقُونَ وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْتُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ مَنِ يَتَّقِ شَرَّ نَفْسِهِ فَإِنَّ لَكَ مِنْ الْمُفْلِحِينَ "سورت الحشر"

(ترجمہ) ان صاحبزادوں کو جو اپنے گھروں اور مالوں سے جدا کر دیئے گئے ہیں اور اللہ تعالیٰ کے فضل اور رضا مندی کے طلب گار ہیں اللہ اور اس کے رسول کی مدد کرتے ہیں یہی تو صادق ہیں اور ان لوگوں کا بھی جنہوں نے اپنے گھروں میں جگہ دی اور ان کے آنے سے پہلے ایمان کو جگہ دی ہجرت کر کے آنی والوں سے محبت کرتے ہیں اور اپنے سینوں میں کوئی سختی محسوس نہیں کرتے بلکہ ان کو اپنی جان پر ترجیح دیتے ہیں اگرچہ وہ خود تنگ دست ہی ہوں اور جو بھی نفس کی بخیلی سے بچ گئے وہی نجات پانے والے ہیں

- فائدہ از مترجم -- ان آیات کے بعد آیت ہے

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ "سورت الحشر"

(ترجمہ) اور وہ لوگ جو ان کے بعد آئے اور وہ دعا کرتے ہیں کہ اے ہمارے پروردگار ہم کو بخش دے اور ہمارے بھائیوں کو بھی جو ہم سے پہلے ایمان لائے ہیں اور ہمارے دلوں میں ایمان والوں کی طرف سے کینہ نہ ہونے دے اے ہمارے پروردگار تو بڑا شفیق ہے بڑا مہربان ہے

مفسرین کا قول ہے کہ یہ آیات قیامت تک آنے والے تمام مومنین کو شامل ہیں کیونکہ "لِلْفُقَرَاءِ الْمُهَاجِرِينَ" صحابہ ماجرین کو شامل ہے اور "وَالَّذِينَ تَبَوَّءُوا الدَّارَ" یہ انصار مراد ہیں اور "وَالَّذِينَ جَاءُوا مِنْ بَعْدِهِمْ" سے باقی امت مراد ہے

فلا یتہ قد استوعبت جمیع المومنین (روح المعانی ص ۵۴ ج ۲۸)

--- آیت تمام مومنین کو شامل ہے

اور ان آیات کے مفہوم سے اس بات پر استدلال کیا جاسکتا ہے کہ جو شخص "صحابہ" کے جرم کا ارتکاب کرے تو وہ مومن نہیں چنانچہ حضرت عمر رضی اللہ تعالیٰ عنہ کے متعلق منقول ہے کہ انہیں ایک شخص کے متعلق معلوم ہوا کہ وہ بعض ماجرین کے متعلق زبان طعن دراز کرتا ہے آپ نے اس کو بلایا اور اس کے سامنے "لِلْفُقَرَاءِ الْمُهَاجِرِينَ وَالْمُهَاجِرِينَ" کی تلاوت کی اور اس سے سوال کیا کہ کیا تم اس جماعت میں شامل ہو؟ اس نے کہا نہیں پھر یہ آیت "وَالَّذِينَ تَبَوَّءُوا الدَّارَ" تلاوت کی اور اس سے سوال کیا کہ کیا تم اس جماعت میں داخل ہو؟

اس نے کہا نہیں پھر یہ آیت "وَالَّذِينَ جَاءُوا مِنْ بَعْدِهِمْ" تلاوت کی اور پھر پوچھا کہ کیا تم اس جماعت میں شامل ہو؟

اس نے کہا مجھے امید ہے کہ اس جماعت میں داخل ہوں اس پر حضرت بن عمر رضی اللہ عنہ نے فرمایا تو اس جماعت میں داخل نہیں کیونکہ اس جماعت میں وہ شخص داخل نہیں ہو سکتا جو ان کی سب کرتا ہو

عن ابن عمر رضی اللہ تعالیٰ عنہما انه سمع رجلا وهو يتناول بعض المهاجرين فدعاه فقراء عليه " للفقراء المهاجرين " الايتہ ثم قال ہولاء المهاجرين اقمتم انت ؟ قال لا ثم قراء عليه " والذين نبؤوا الدار والايمان " الايتہ ثم قال ہولاء الا نصار اقمتم انت ؟ قال لا ثم قراء عليه والذين جاؤا و من بعدہم الايتہ

ثم قال اقمتم ہولاء انت ؟ قال لا جو قال لا واللہ لیس من ہولاء من سب ہولاء (روح المعانی ص ۵۵ ج ۲۸) حضرت عبداللہ بن عمر رضی اللہ تعالیٰ عنہ کے متعلق منقول ہے کہ انہوں نے ایک شخص کے متعلق سنا کہ وہ بعض ماجرین کے متعلق زبان طعن دراز کرتا ہے اس کو آپ نے بلایا اور اس کے سامنے یہ آیت تلاوت کی " للفقراء المهاجرين " پھر پوچھا کہ یہ تو ماجرین ہیں کیا تم ان سے ہو؟ اس نے کہا نہیں اس کے بعد یہ آیت تلاوت کی " والذين نبؤوا الدار "

پھر فرمایا کہ یہ انصار ہیں کیا تم ان میں سے ہو؟ اس نے کہا نہیں اس کے بعد یہ آیت تلاوت کی " والذين نبؤوا الدار " پھر فرمایا کیا تم ان میں

سے ہو؟ اس نے کہا کہ امید ہے کہ میں ان میں سے ہوں آپ نے فرمایا نہیں قسم بخدا اس جماعت میں وہ شخص داخل نہیں سکتا جو پہلی دو جماعتوں کے متعلق زبان درازی کرتا ہو

اور بعض روایات میں ہے کہ بعض ماجرین میں سے حضرت عثمان رضی اللہ عنہ مراد ہیں اس کے علاوہ بہت سی آیات ہیں جن کی تعداد بہت زیادہ ہے اور نبی کریم صلی اللہ علیہ والہ وسلم بھی صحابہ کی اسی طرح توصیف بیان کی ہے اور ان کی تعظیم کا ذکر بھی کیا ہے نبی کریم صلی اللہ علیہ والہ وسلم سے اس مضمون کی بہت سی احادیث منقول ہیں ان میں سے ایک وہ ہے جس کو حافظ ابو نعیم نے اپنی سند سے بیان کیا ہے یہ روایت حضرت عبداللہ بن مسعود رضی اللہ تعالیٰ عنہ کے توسط سے منقول ہے نبی کریم صلی اللہ علیہ والہ وسلم نے فرمایا

1 - خیر امتی قرنی ثم الذین یلونہم ثم الذین یلونہم ثم یجی قوم تسبق ایمانہم شہادۃم ویشہدہن قبل ان یشہدا (ترجمہ) سب امت سے بہترین زمانہ میرا ہے اس کے بعد وہ لوگ جو ان سے ملنے والے ہونگے اس کے بعد وہ جو ان سے ملنے والے ہونگے اس کے بعد ایسے لوگ پیدا ہوں گے جو شہادت دینے سے پہلے قسم اٹھایا کریں گے اور بغیر طلب کے شہادت دیں گے

خطیب نے اپنی سند سے یہ حدیث بیان کی ہے جو کہ حضرت ابو ہریرہ رضی اللہ عنہ کے توسط سے منقول ہے نبی کریم صلی اللہ علیہ والہ وسلم نے فرمایا

2 - خیر کم قرنی ثم الذین یلونہم ثم الذین یلونہم قال ابو ہریرہ فلا ادی ذکرہ مرتین اثلاثا ثم یخلف من بعدہم قوم یحبون السماتہ ویشہدہن فلا یشہدہن

(ترجمہ) سب امت سے بہترین زمانہ میرا ہے اس کے بعد جو لوگ ان سے ملنے والے ہونگے حضرت ابو ہریرہ رضی اللہ عنہ فرماتے ہیں کہ مجھے یاد نہیں کہ یہ لفظ آپ نے دو مرتبہ فرمایا یا تین مرتبہ ان کے بعد وہ لوگ آئیں گے جو مٹاپے کو پسند کریں گے اور اس حال میں شہادت دیں گے کہ ان سے شہادت نہ طلب کی جائے گی ایک اور روایت ہے جو حضرت عمر بن حصین رضی اللہ تعالیٰ عنہ سے منقول ہے نبی کریم صلی اللہ علیہ والہ وسلم نے فرمایا کہ

3- خیر الناس قرنی ثم الذین یلونہم ثم الذین یلونہم ثم یخلف قوم تسبق ایمانہم شہادتہم ثم ینظرون فیہم الحسن

(ترجمہ) سب لوگوں سے بہتر میرا زمانہ ہے اس کے بعد وہ لوگ جو ان سے ملنے والے ہوں ان کے بعد وہ لوگ جو ان سے ملنے والے ہوں گی ان کے بعد ایسی قوم آئے گی جس کی قسمیں گواہی دینے سے پہلے سبقت کریں گی اور ان کے اندر موٹاپا ظاہر ہوگا

ایک روایت ہے جو کہ حضرت ابو سعید رضی اللہ عنہ سے منقول ہے نبی کریم صلی اللہ علیہ وسلم نے فرمایا

4- لا تسبوا اصحابی فوالذی نفس بیہدہ لو انفق احدکم مثل احد ذہبا ما یدک مدا احلہم ولا نصیفہ

(ترجمہ) میرے صحابہ کو گالی مت دو خدا کی قسم اگر کوئی تم میں سے ایک پھاڑ کے برابر سونا خرچ کرے تو ان کے ایک یا نصف مد (جو) کے اجر کو بھی نہیں پہنچ سکتا

ایک روایت ہے جو کہ حضرت عبد اللہ بن عباس رضی اللہ تعالیٰ عنہما سے منقول ہے نبی کریم صلی اللہ علیہ وسلم نے فرمایا

5- مہما الوتینتم من کتاب اللہ فالعمل بہ لا عنذر لاحدکم فی ترکہ فان لم یکن فی کتاب اللہ فسننہ منی ما ضیتہ فان لم

یکن سننہ ما ضیتہ فمقال اصحابی - ان اصحابی بمنزلتہ النجوم فی السماء فمابہا اخذتم بہ اہتذرتیم واختلاف اصحابی لکم رحمۃ

(ترجمہ) جب کوئی حکم ہمیں کتاب اللہ سے ملے تو اس پر عمل کرو اور اس کو چھوڑنے کے لیے تمہارے پاس کوئی عذر نہیں پھر

اگر کتاب اللہ میں نہ ہو تو میری سنت ثابتہ پر عمل کرو اور اگر میری سنت ثابتہ نہ ملے تو پھر میرے صحابہ کے قول پر عمل کرو

یقیناً میرے صحابہ آسمان کے ستاروں کی طرح ہیں جس کی پیروی کرو گے ہدایت پاؤ گے اور میرے صحابہ کا اختلاف تمہارے لیے رحمت ہے

ایک روایت ہے جو کہ حضرت عمر بن خطاب رضی اللہ عنہ سے منقول ہے کہ نبی کریم صلی اللہ علیہ وآلہ وسلم نے فرمایا

6- سنلعت ربی فیما اختلاف فیہ اصحابی من بعدی فالہی اللہ الی یلمحمد ان اصحابک عنسی بمنزلہ النجوم فی اسماء

بعضہا ضوا من بعض فمن اخذ انسی معہم علیہ من اختلافہم فہو عنسی علی ہدی

میں نے اپنے بعد صحابہ کے اختلاف کے متعلق اللہ تعالیٰ سے سوال کیا تو اللہ تعالیٰ نے میری طرف وحی نازل کی کہ اے محمد تیرے

صحابہ میرے نزدیک آسمان کے ستاروں کی طرح ہیں اور بعض دوسرے زیادہ تابندہ تر ہیں اور پھر جس نے جس صحابی کی

راہ بھی اختیار کرنی وہ میرے نزدیک ہدایت پر ہیں

ایک روایت حضرت انس بن مالک رضی اللہ تعالیٰ عنہ سے منقول ہے کہ نبی کریم صلی اللہ علیہ وآلہ وسلم نے فرمایا

ان اللہ اختارہ فی واختارہ صحابی فعملہم اصہاری وجملہہم الصاری وانہ سییح

فی اخر الزمان قوم ینتقصونہم الا فلا تناکوہم الا فلا تناکوہم الا

فلا تصلوا معہم الا فلا تصلوا علیہم ، علیہم حلت اللعنة

اللہ تعالیٰ نے مجھے سب مخلوق سے برگزیدہ کیا اور میرے صحابہ کو دوسرے لوگوں سے برگزیدہ کیا یہی میرے مددگار ہیں اور انہی

میں سے میرے داماد اور سرپرست ہیں آخر زمانہ میں کچھ لوگ پیدا ہوں گے اور جو ان کی عیب جوئی کریں گے ان کے ساتھ رشتہ

مناکت نہ کرنا اور ان کے ساتھ ملکر نماز نہ پڑھنا اگر مرجائیں تو انکا نماز جنازہ نہ پڑھنا اور ان پر خدا کی لعنت ہے

صحابہ کرام رضوان اللہ تعالیٰ علیہم اجمعین کی مدح وثناء کے متعلق بہت سی احادیث منقول ہیں اور سب حدیثیں قرآن مجید کی ان

آیات کے مفہوم کے مطابق ہیں جن میں صحابہ کرام رضوان اللہ تعالیٰ علیہم اجمعین کی مدح بیان کی گئی ہے قرآن مجید کی یہ آیات

اور نبی کریم صلی اللہ علیہ وسلم کی احادیث صحابہ کی پاکدامنی اور ان کی عدالت پر قطعی دلیل ہیں جب صحابہ کرام کی عدالت و ثقاہت کو اللہ تعالیٰ نے بیان کر دیا ہے تو پھر وہ حضرات کسی انسان کی عدالت بیان کرنے کے محتاج نہیں کیونکہ اللہ تعالیٰ نے قلوب کی کیفیت سے مطلع کر دیا ہے پس وہ صحابہ اسی صفت پر ہونگے جب تک کہ ان سے کوئی ایسا فعل صادر نہ ہو جو کہ صریح گناہ ہو اور کسی تاویل کو قبول نہ کرے ایسے فعل کے صدور اور ارتکاب کے بعد ان کی عدالت ساقط ہو جائیگی لیکن اللہ تعالیٰ نے ان کا درجہ ایسے فعل کے ارتکاب سے بلند کیا ہے اور اس کے علاوہ یہ بات بھی ہے بالفرض خداوند قدوس کی طرف سے اسی طرح نبی کریم صلی اللہ علیہ وسلم کی جانب سے ان کی مدح اور عدالت کے متعلق اگر کوئی ایک لفظ بھی منقول نہ ہو تب بھی ان کے حالات اور زندگی کے واقعات ان کی عدالت و ثقاہت ثابت کرنے کئے کافی ہیں کیونکہ انہوں نے اللہ تعالیٰ کے دین کے لیے ہجرت کی جہاد کیا اپنی عزت اور مال کو اللہ کے راستے میں خرچ کیا اپنے ماں باپ اور اپنی اولاد کو اللہ کے دین کے مقابلہ میں قتل کیا اور دین کی خیر خواہی اور ان کی قوت ایمانی ان کی عدالت اور پاک دامنی پر برہان مین ہے اور یہ حضرات خود بعد کے تعدیل اور تزکیہ بیان کرنے والے لوگوں سے افضل ہے

اہل بدعت کی ایک جماعت کا ایک مسلک یہ ہے کہ صحابہ کی یہ عدالت اس وقت تھی جب ان کے درمیان اختلافات اور لڑائیاں قائم نہ ہوئی تھیں جب ان کے درمیان لڑائیاں واقع ہو گئیں اور انہوں نے ایک دوسرے کی خون ریزی کا ارتکاب کیا تو پھر ان کے ايمان سے ان کی عدالت ساقط ہو گئی اور جب یہ لوگ باقی صحابہ میں مل گئے تو ان سب کی عدالت مشتبہ ہو گئی اس لیے اب سند میں ان کے حالات کی بحث ہوگی اور دیکھا جائیگا اس صحابی کا تعلق کس گروہ سے ہے لیکن اہل علم اور محققین میں سے کوئی شخص بھی ایسا نہیں جو صحابہ کی طرف سے ایسے عمل کی نسبت کرے جو کہ تاویل کے قابل نہ ہو اور اجتہاد پر مبنی ہو بلکہ اشتباہ حال کے باعث صحابہ کے ان واقعات کو اجتہاد پر معمول کیا جائے جب کہ آئمہ مجتہدین کا اختلاف اجتہاد پر مبنی ہے اسی طرح ان صحابہ کا اختلاف بھی اجتہاد پر مبنی قرار دیا جائے گا اس لیے انکی عدالت اسی طرح باقی ہوگی جس طرح کہ ہم نے پہلے بیان کیا ہے اور یقینی طور پر ان سے کوئی ایسا عمل صادر نہیں ہو سکتا کہ عدالت کو ساقط کر سکے امام ابو زرہ رازی کا قول ہے کہ

جب تم کسی ایسے آدمی کو دیکھو جو رسول اللہ صلی اللہ علیہ وسلم کے صحابہ پر تنقید کر رہا ہو تو سمجھ لو کہ وہ زندیق ہے کیونکہ ہمارے عقیدہ کے مطابق رسول اللہ صلی اللہ علیہ وسلم برحق ہیں اور قرآن مجید اور سنت کریم تک صرف انہی صحابہ نے پہنچایا ہے اور یہ لوگ چاہتے ہیں کہ ہمارے شاہدوں پر جرح کریں تاکہ کتاب و سنت رسول مجرد ہو جائے اور یہ دشمنان دین خود جرح کئے جانے کے زیادہ مستحق ہیں اور یہی زندیق لوگ ہیں

الحمللہ الا و اخر اظاہرا و باطننا و صلی اللہ تعالیٰ علی خیر خلقہ محمد المصطفیٰ ملاہ بہافی الاخرہ درحبتہ و علی اخوانہ من النبیین والا واصحابہ الاخیر فتابعہم بالاحسان اجمعین - امین ثم امین

ارشاد رسول طیبہ السلام:

يا معاوية ان وليت امرأ فاتقى الله واعدل

اے معاویہ اللہ کی طرف سے تمہیں حکومت عطا کی جائے گی۔ اللہ سے ڈرتے رہنا اور عدل کرنا۔